

പതിമൂന്നാം കേരള നിയമസഭ

രണ്ടാം സമ്മേളനം

നക്ഷത്രചിഹ്നമിട്ട
ചോദ്യം നം. 285

12.10.2011-ൽ മറുപടിക്ക്

'പാൽത്തോണി' നെല്ലിനത്തെ കുറിച്ച് ഗവേഷണം

ചോദ്യം

മറുപടി

ശ്രീ. റോഷി അഗസ്റ്റിൻ
ശ്രീ.പി.സി.ജോർജ്ജ്
ശ്രീ.തോമസ് ഉണ്ണിയാടൻ

ശ്രീ. കെ.പി. മോഹനൻ
(കൃഷിയും മൃഗസംരക്ഷണവും
അച്ചടിയും സ്റ്റേഷനറിയും വകുപ്പു മന്ത്രി)

എ) ഹൈറേഞ്ചിലെ നെൽകർഷകർ വ്യാപകമായി ഉപയോഗിക്കുന്ന 'പാൽത്തോണി' എന്ന നാടൻ നെല്ലിനത്തിന്റെ ഗുണഗണങ്ങളെ സംബന്ധിച്ച് കൃഷി വകുപ്പ് പഠനം നടത്തിയിട്ടുണ്ടോ ;

എ) കൃഷിവകുപ്പ് പഠനം നടത്തിയിട്ടില്ല. എന്നാൽ ഹൈറേഞ്ച് പ്രദേശങ്ങളായ വയനാട്, ഇടുക്കി തുടങ്ങിയ സ്ഥലങ്ങളിൽ പ്രചാരത്തിലുള്ള പരമ്പരാഗത നെല്ലിനമായ പാൽത്തോണി/പാൽത്തോണി ഇനങ്ങളെപ്പറ്റി കേരള കാർഷിക സർവ്വകലാശാലയുടെ അമ്പലവയൽ കേന്ദ്രത്തിൽ പഠനം നടത്തിയിട്ടുണ്ട്.

ബി) പ്രസ്തുത മേഖലയിലെ കർഷകർ 'പാൽത്തോണി' എന്ന നെല്ലിനം എത്ര കാലമായി ഉപയോഗിച്ചു വരുന്നെന്നും ഈ നെല്ലിനത്തെ സംബന്ധിച്ചുള്ള കർഷകരുടെ സാക്ഷ്യം എന്തെന്നും അറിയിക്കുമോ ;

ബി) വളരെക്കാലമായി വയനാട്ടിലേയും ഇടുക്കിയിലേയും കർഷകർ ഉപയോഗിച്ചു വരുന്ന ഇനമാണ് പാൽത്തോണി/പാൽത്തോണി. ഏതാണ്ട് 140 മുതൽ 160 ദിവസം വരെ മുപ്പം നല്ല ഉയരവുമുള്ള ഈയിനത്തിന്റെ ചോറിന് അതീവ രുചിയുള്ളതായാണ് ഇവിടുത്തെ കർഷകർ സാക്ഷ്യപ്പെടുത്തുന്നത്. കൂടാതെ ഉയർന്ന കീടപ്രതിരോധ ശേഷിയും ശൈത്യത്തെ അതിജീവിക്കുവാനുള്ള കഴിവും ഇതിനെ ഹൈറേഞ്ചുകളിലെ കൃഷിക്ക് അനുയോജ്യമാക്കുന്നു.

സി) രോഗകീട ബാധകൾ നന്നേ കുറവും സാധാരണ വയലുകളിൽപ്പോലും ശരാശരി വിളവ് നൽകുമെന്ന് പറയപ്പെടുന്നതുമായ പ്രസ്തുത ഇനം നെല്ലിനെ കുറിച്ച് ഗവേഷണം നടത്താനും ഉത്തമമെങ്കിൽ പ്രചരിപ്പിക്കാനും നടപടി സ്വീകരിക്കുമോ ?

സി) കേരളത്തിലെ, പ്രത്യേകിച്ച് വയനാട്ടിലെ, പരമ്പരാഗത നെല്ലിനങ്ങൾ കണ്ടെത്തി അവയെ സംരക്ഷിക്കുവാനും ആവശ്യമായ അളവിൽ അവയുടെ വിത്തുൽപ്പാദിപ്പിച്ച് കർഷകർക്ക് എത്തിച്ചു കൊടുക്കുവാനുമുള്ള ഒരു പദ്ധതി കേരള കാർഷിക സർവ്വകലാശാലയിൽ പാഡിമിഷന്റെ മേൽനോട്ടത്തിൽ നടന്നു വരുന്നു. ഇതിന്റെ ഭാഗമായി വയനാട്ടിലെ ഏതാണ്ട് ഇരുപത്തിയഞ്ചോളം നാടൻ നെല്ലിനങ്ങൾ ശേഖരിക്കുകയും പരമ്പരാഗത നെല്ലിനങ്ങൾ കൃഷിചെയ്യുന്ന വയനാടൻ കർഷകരുടെ ഒരു കൂട്ടായ്മ സംഘടിപ്പിച്ച് അവർക്കാവശ്യമായ സാങ്കേതിക സഹായവും ഉപദേശങ്ങളും നൽകിക്കൊണ്ട് ഈ ഇനങ്ങളെ ജൈവ രീതിയിൽ വളർത്തുവാനും അവയുടെ വിത്തുൽപ്പാദിപ്പിച്ച് മറ്റു കർഷകർക്കു നൽകുന്നതിനും ഇവയിൽ കൂടുതൽ ഗവേഷണങ്ങൾ നടത്തുന്നതിനുമുള്ള നടപടികൾ സ്വീകരിച്ചു വരുന്നു.

R.R. Rajase
സെക്ഷൻ ഓഫീസർ.